



***Parrocċa Qalb Bla Tebġha
Ta' Marija
Burmarrad***

Tel: 21573045/ mobile: 77622275 Fax: 21578118
www.parroccaburmarrad.com
email: kappillan@parroccaburmarrad.com
<https://www.facebook.com/parroccaburmarrad>

LEHEN IL-PARROĊĊA - April 2015 - Nru. 385



Il-Kelma tal-Kappillan

Gheżież,

Dan hu l-Jum li għamel il-Mulej, ha nifirġu u nithennew fih, Allelujah!

Din hi l-għajta li qed tidwi mal-Knisja kollha f'dan iż-żmien Qaddis tal-Għid. Huwa żmien li lkoll ingedduh, kull meta bħala komunita' ningabru biex niċċelebraw l-Ewkaristija, l-aktar f'Jum il-Mulej, fil-Jum tal-Hadd. Biex verament nifirġu u nithennew fih jeħtieġ li ma nibqgħux biss fuq it-Tradizzjoni, imma fuq realtajtiet li jiehdu u jagħtuna ħajja u jhallu effett f'ruġna u f'ħajjitna. Kull wieħed u waħda minna jagħmel ħafna sforz biex jidher sabiħ minn barra, iżda bosta drabi ninsew ir-realta' ta' ruġna bil-konsegwenza li aktar nagħtu kas tad-dehra esterjuri milli tas-sustanza vera tagħna nfusna.

Fl-Ewwel Ittra San Ġwann f'Kapitlu 4, versi minn 14-16, *jgħidilna 'Li aħna rajna u nagħtu xiehda li l-Missier baġhat lil Ibnu Salvatur tad-dinja. U li min jistqarr li Ġesu' hu l-Iben t'Alla, Alla jgħammar fih u hu f'Alla. U aħna għarafna u emminna fl-imħabba li Alla għandu għalina'.* San Ġwann iwettaq il-verita' tat-tagħlim tiegħu li flimkien mal-Appostli l-oħra raw lil Ġesu' fid-dinja, semgħu t-tagħlim tiegħu u għalhekk jistgħu jixhdu li Alla tassew baġhat lil Ibnu fid-dinja biex jifdi lilek u lili. Għalhekk il-fidi f'Ġesu' għalina hi kundizzjoni tar-rabta tagħna m'Alla.

Dan Allu li hu Imħabba, li jhobbna b'mod personali, jafna u jhobbna lkoll b'imħabba infinita, kif aħna, u għamilna x'għamilna. Hadd minna ma hu numru, imma persuna daqs li kieku kienet unika. Alla li ma jgħejja qatt iħobbna u jahfrilna, għax Hu l-għajn tal-Imħabba li jhobb b'qalb kbira u dejjem. L-Imħabba t'Alla ssir għalina don u qawwa biex nirbħu dan kollu.

Għalhekk Ġesu' bil-qawmien tiegħu mill-imwiet urienu li wara din il-ħajja hemm ħajja oħra, u li bħalu għad irridu nqumu b'ġisem gloriuż għall-Hajja ta' Dejjem. Ġesu' qam rebbieħ kif wegħdna u ser jibqa' magħna sal-aħħar taż-żmien, u għalhekk jekk Hu magħna, min qatt jista' jkun kontra tagħna?

Kristu Rxoxxt u Ommu Marija iberkuna u jħarsuna lkoll!

Tkunu mberkin!

P.Joseph Mamo ofm Conv.

TAMA U FERĦ

il-messaġġ tal-Ġhid

L-akbar tentazzjoni fil-ħajja hija li taqta' qalbek u ċċedi. Biżżejjed tisma' l-aħbarijiet kuljum biex tinħakem mid-dwejjaq u l-qtigħ il-qalb. Il-messaġġ tal-aħbarijiet huwa wieħed ta' biki, ta' nuqqas ta' tama. U bilfors ikollok tistaqsi – 'il fejn sejrjn? Id-dinja veru saret infern wieħed? Kollox qiegħed jispiċċa?

L-Ġhid tal-Mulej jirrispondi b'qawwa – **LE...**mhux kollox qiegħed jispiċċa. Forsi veru li hekk qiegħed jidher, illi dawk it-tlett sigħat ta' dlam tal-Gimġha l-Kbira kellhom huma l-aħħar kelma. Forsi wieħed jaħseb u jhoss illi l-ħajja fid-dinja tal-lum qisha dejjem il-Ġimġha l-Kbira. Imma le, l-aħħar kelma mhijiex tal-Gimġha l-Kbira, imma l-aħħar kelma hija tal-Qabar Vojt tal-Mulej. Lanqas il-mewt ma tista' teqred lil Alla, għax Ġesu' qam mill-mewt. Id-dawl, il-ħajja u t-tajjeb dejjem ikollhom l-aħħar kelma.

**Dan hu l-Jum li għamel il-Mulej,
ħa nifirħu u nithennew fih.
Hu qam kif kien qal.
Allelujah.**



HAJJA U HIDMA - APRIL 2015

L-Erbgħa 1 Fis-7.00pm – Quddiesa bil-ħsieb fuq it-tlett ijiem Qaddisa tal-Għid. Fis-6.30pm - Nitilqu minn ħdejn il-Knisja biex nattendu l-Via Sagra Nazzjonali Djoċesana. Booking fis-sagristija.

Il-Ħamis 2 **Ħamis ix-Xirka**

Fis-7.30am – Talb Komunitarju

Bejn il-5.30pm u s-7.00pm ikollna servizz tal-qrar.

Fis-7.00pm – Ċelebrazzjoni Ewkaristika bil-ħasil tar-riglejn, li tkun animata mill-kor tal-Parroċċa. Wara jkollna r-repożizzjoni tal-Ewkaristija fl-artal.

Fid-9.00pm – Adorazzjoni Komunitarja.

Il-Ġimgħa 3 **Il-Ġimgħa l-Kbira - Jum ta' Sawm u Astinenza**

Fis-7.30am – Talb Komunitarju

Fl-10.00am – Adorazzjoni komunitarja qasira għat-tfal tal-Parroċċa.

Fit-3.00pm – Ċelebrazzjoni tal-Passjoni tal-Mulej u Tqarbin.

Mill-lum tibda n-Novena tal-Ħniena Divina.

Is-Sibt 4 **Sibt il-Għid**

Fis-7.30am – Talb Komunitarju

Bejn is-6.00pm u t-8.00pm ikollna servizz ta' qrar.

Fid-8.00pm – Ċelebrazzjoni tal-Vgħili tal-Għid bil-Magħmudija.

Il-Ħadd 5 **L-Għid il-Kbir**

Wara l-Quddiesa tat-8.30am jsir it-tberik tal-figolli u l-ħelu tal-Għid.

It-Tlieta 7 Mill-lum jibda t-Tberik tal-Familji. Araw il-programm separat.

Il-Ħamis 9 Fid-5.30pm – Terġa tibda d-duttrina wara l-vaganzi tal-Għid.

Il-Ġimgħa 10 Fid-9.00am – Ċentru Parrokkjali – Taħdita dwar Id-Divertiment Alternattiv organizzata mill-Fondazzjoni għas-Servizzi ta' Ħarsien Soċjali. Min jista' jattendi tajjeb li jiġi għax huma vera interessanti.

Is-Sibt 11 Bejn l-10.00am u 12.00pm tkun miftuħa l-librerija fiċ-Ċentru Parrokkjali.

Il-Ħadd 12 Festa tal-Ħniena Divina.

Fis-6.00pm – Adorazzjoni fil-Knisja segwita bil-Quddiesa.

It-Tnejn 13 sal-Ġimgħa 17 issir ir-registrazzjoni tal-Iskola Sajf bejn id-9.00am u 12.00 fiċ-Ċentru Parrokkjali. Din is-sena ukoll qiegħda tiġi organizzata mil-Fondazzjoni għal Servizzi Edukattivi.

Il-Ħamis 16 Fid-9.30am – Coffee Morning fiċ-Ċentru Parrokkjali organizzat mill-Kumitat Festa. Ħallu isimkom fis-sagristija jew mal-helpers tas-soltu.

Il-Ħadd 19 Jum il-Karita’. Il-ġbir kollu fil-Parroċċa f’dan il-weekend imur b’risq il-karita’.

Il-Ħadd 26 Jum il-Vokazzjonijiet – Nitolbu għal aktar vokazzjonijiet fil-ħajja reliġjuża u saċerdotali. F’dan il-weekend issir il-ġabra speċjali b’risq il-Parroċċa tagħna.

It-Tlieta 28 Fis-6.00pm – Adorazzjoni tal-Ħniena Divina



*F’lsem il-komunita’
tal-patrijiet
nawguraw lill-familji kollha
GħID QADDIS*

L-Arċisqof Charles J. Scicluna
Quddiesa tal-Ingress Solenni fil-Katidral
Omelija—Is-Sibt, 21 ta' Marzu 2014

“Thobbni int?”

Il-kelmiet ta' Ġesù lil Pietru jghoddu għal kull wieħed u waħda minna. Ilum, b'mod speċjali, Ġesù jghidhom lili, magħżul biex inkun ir-Raġġaj tagħkom. Id-domanda ta' Ġesù tfakkarni fid-dgħufija tiegħi u fil-Hniena tiegħu. Tfakkarni li l-qofol ta' kull ministeru pastorali huwa l-imħabba: l-imħabba lejn Ġesù, ir-Raġġaj it-Tajjeb, li ħabbna qabel ħabbejnien aħna, kif ukoll l-imħabba lejn kull membru tal-merħla tiegħu. Iva Mulej, inti taf li nħobbok. Inti tafni. Inti taf dnuvieti u l-waqgħat tiegħi. Inti taf lil qalbi, lil ruħi. Inti taf il-ġewwieni tiegħi. Inti taf li mingħajrek ma jien xejn u ma nista' nagħmel xejn. Inti taf. U għaliex taf u minkejja dak li taf, inti tafdani u qiegħed tafdali l-merħla għaziża tiegħek f'din il-gżira, il-merħla li inti fdejt bid-demm għaziż tiegħek. Irgħa l-ħrief u n-nagħaġ tiegħi. Li tirgħa tfsisser li tieħu ħsieb, li tindokra, li titma, li tmanntni, li twennes, li tiggwida. Dan kollu jmiss lili illum bħala dover u sejħa. Dan kollu irrid nagħmlu bil-kelma li tqanqal u fuq kollox b'eżempju li jkaxkar. Dan kollu rrid nagħmlu bl-imħabba u bl-ispirtu ta' hlewwa ma' kull membru tal-merħla u, meta



mehtieg, bil-bastun quddiem il-lupu. Mulej, jiena naf, imma nitolbok tfak-karni dejjem, li l-ħrief u n-nagħaġ mhumie x tiegħi iżda huma tiegħek. Inti qiegħed tafdahomli u jiena rrid nagħti kont tagħhom lilek. Kun miegħi dejj-em biex fija jaraw lilek, biex ma nkunx għalihom ta' tfixkil, iżda nkun għalihom ta' għajnuna, ta' kenn, ta' wens u ta' gieħ.

Grazzi.

Nirringrazzjak talli f'dan il-ministeru Episkopali li afdajtli permezz tal-maħbub Papa Franġisku, inti ma ħallejtnix wahdi, iżda qiegħed tagħtini għajnuna xierqa u qawwija. Grazzi ta' hija l-Isqof Mario, Ragħaj tad-Djoċesi maħbuba u għażiża ta' Għawdex, li inti tajtuli bhala hija l-kbir. Grazzi tal-għajnuna li ser ikolli mingħand Pawlu, l-għażiż Arċisqof Emeritu. U Pawlu nirringrazzjak tax-xhieda sabiħa tal-imħabba li tajtna u li tagħtina. Grazzi tas-saċerdoti djoċesani u reliġjużi. Grazzi tal-irġiel u n-nisa fil-ħajja ikkonsagrata. Grazzi tal-katekisti, b'mod speċjali dawk li huma ulied San Ġorġ Preca. Grazzi tal-lajċi li jbierku u jqaddsu tant oqsma fil-ħajja soċjali. Dan il-poplu twajjeb għandu ħafna rġiel u nisa lajċi li kuljum jagħmlu d-dover tagħhom, jgħożżu l-familja tagħhom u jitolbu l-għinuna tal-Mulej fir-risq it-tajjeb u l-ħażin. Grazzi Mulej tal-istedina li qed tagħmel illum lil kull wieħed u wahda minna: 'Ejja warajja'. Ahna, il-familja tal-Knisja f'Malta, nixtiequ herqana nimxu flimkien warajk, Ġesù. Il-mixja tagħna tkun mixja flimkien, mixja sinodali. Il-mixja tagħna tkun mixja lej, inti l-Mulej u s-Sid tal-istorja, fidil u veru, li qatt ma tqarraq bina, u li tghidilna l-kliem tal-ħajja ta' dejjem. Lilek Ġesù, il-glorja, il-gieħ, u l-qawwa għal dejjem ta' dejjem. Ammen.

Tajjeb Tkun Taf

- ❑ Grazzi u prosit tal-partecipazzjoni għall-Eżercizzi u l-funzjonijiet tal-Għid.
- ❑ Prosit lil dawk kollha li ħadu sehem fir-rappreżentazzjoni tal-Passjoni – SMS – Sinjur, Mulej, Salvatur li saret fil-Parroċċa tagħna nhar il-21 ta' Marzu.
- ❑ Grazzi tad-donazzjonijiet ta' preserves li ngabru b'risq itfal ta' San Ġużepp ta' Haż-Żabbar u l-familji fil-bżonn.
- ❑ Jum l-Ewwel Tqarbina se jiġi ċċelebrat nhar il-Hadd 31 ta' Mejju 2015 fl-10.00am.
- ❑ Il-Griżma tal-Isqof ser tiġi amministrata minn Mons. Arcisqof Charles J. Scicluna f'data li ser titthabbar dalwaqt.
- ❑ Nesprimu l-kondoljanzi lill-ex-Kappillan P.Joe Xerri ofm.Conv. u l-familja tiegħu fit-telfa tal-ghaziż missierhom ANĠLU, li ltaqa' mal-Mulej Irxoxi nhar il-Hamis 5 ta' Marzu 2015.
- ❑ It-Tberik tal-Familji u l-Hwienet ser jibda nhar it-Tlieta 7 ta' April mill-4.30pm il-quddiem.
Araw il-Fuljett speċjali għall-Programm tat-Tberik.